



पंतप्रधान कार्यालय

अतिरिक्त सचिव आणि संयुक्त सचिवांबरोबर पंतप्रधान नरेंद्र मोदी यांनी साधला संवाद

Posted On: 25 AUG 2017 12:27PM by PIB Mumbai

नवी दिल्ली 25 ऑगस्ट 2017

भारत सरकारमध्ये कार्यरत असणाऱ्या 80 पेक्षा जास्त अतिरिक्त सचिव आणि संयुक्त सचिवांच्या समुहाशी पंतप्रधान नरेंद्र मोदी यांनी गुरुवारी संवाद साधला. अशाप्रकारे पाच संवाद सत्रांचे आयोजन करण्यात येणार असून या मालिकेतले हे दुसरे सत्र होते.

कामगिरीवर आधारित प्रशासन, नवीन सुशासन, कचरा व्यवस्थापन, नदी आणि पर्यावरण प्रदूषण, वने, स्वच्छता, हवामान बदल, कृषी, शिक्षण आणि कौशल्य विकास या विषयांवर पंतप्रधानांनी उपस्थित अधिकाऱ्यांसमवेत चर्चा केली. अनेकांची मते जाणून घेतली.

अधिकाऱ्यांनी स्वतःला फक्त कामांच्या फाइलीपुरती मर्यादित ठेवू नये तर देशामध्ये शासनामार्फत सकारात्मक परिवर्तन घडवून आणण्याची संधी आपल्याला मिळाली आहे. या जाणून घेण्यासाठी त्या त्या क्षेत्राला भेट दिली पाहिजे. असे मनोगत पंतप्रधान मोदी यांनी यावेळी सनदी अधिकाऱ्यांशी बोलताना व्यक्त केले. या संदर्भात बोलताना त्यांनी 2001 मध्ये गुजरातमध्ये आलेल्या विनाशकारी भूकंपानंतर पुर्ननिर्माणाच्या कामाचा अनुभव सांगितला.

अधिकाऱ्यांनी कामाकडे फक्त नोकरी, कर्तव्य या भावनेने पाहू नये, तर देशामध्ये शासनामार्फत सकारात्मक परिवर्तन घडवून आणण्याची संधी आपल्याला मिळाली आहे. या भावनेने कार्यरत राहावे, असे आवाहन पंतप्रधान मोदी यांनी यावेळी केले. नागरिकांच्या समस्या सोडविण्यासाठी अत्याधुनिक तंत्रज्ञानाचा वापर केला जावा, असा आग्रहही त्यांनी केला.

देशभरातील सर्वात जास्त मागासलेल्या 100 जिल्ह्यांची सूची तयार करावी आणि त्या जिल्ह्यांमध्ये विकास कामे करून त्यांना देशाच्या इतर जिल्ह्यांच्या बरोबर आणावे, असेही पंतप्रधान नरेंद्र मोदी यांनी यावेळी सांगितले.

B.Gokhale/S.Bedekar/P.Malandkar

(Release ID: 1500782) Visitor Counter : 7

